

رسید تحائفِ احباب

مجلہ فقہ اسلامی کے قارئین اور ہمارے بعض مصیبن نے حسب ذیل علمی تحائف ہمیں بھیجے ہیں۔ ہم اپنے ان احباب کا تذکرہ ادا کرتے ہیں اور اللہ تعالیٰ سے دعاء گو ہیں کہ وہ سرسبز کو اہر جنیل سے سرفراز فرمائے (آمین) (واضح رہے کہ یہ تحائف کا تذکرہ اور ان کی وصولی کی رسید ہے کوئی تبصرہ نہیں اور نہ ہم خود کو کسی تبصرہ کا اہل خیال کرتے ہیں)۔ مجلس ادارت۔

ماہ اپریل میں ہمیں ضلع میانوالی کی بعض معروف خانقاہوں کی حاضری کا موقع ملا، اس موقع پر علماء کرام و مشائخِ عظام سے ملاقاتوں کا شرف حاصل ہوا، اور انہوں نے ازراہ لطف و کرم بعض علمی تحائف عنایت فرمائے، ان میں سے ایک، جمال فقر..... حضرت علامہ صاحبزادہ عبدالملک صاحب کی مرتب کردہ کتاب ہے جس میں سلسلہ عالیہ چشتیہ کے صوفیاء کرام کے احوال و آثار کا بیان ہے اور تصوف کی بعض اصطلاحات کی وضاحت، تصوف کے بعض معمولات و مسائل، بزرگوں کے مشاہدات، نصائح اور وظائف اس میں شامل ہیں۔ ۲۳۲ صفحات پر مشتمل اس خوبصورت کتاب کو حاصل کرنے کے لئے رابطہ نمبر 0300-6081600 اور 0335-6081600 ہے۔ جامعہ اکبریہ بلوچیل روڈ میانوالی سے خط لکھ کر بھی طلب کی جاسکتی ہے۔ صاحبزادہ عبدالملک صاحب سنی بزرگ ہیں اور اہل محبت و ذوق کو کتابیں مفت بھی عطا فرماتے رہتے ہیں۔ (فانہم)

بہور شریف کے سجادہ نشین صاحب نے ہمیں جو علمی تحائف عطا فرمائے ان میں ایک خطبات نغیہ..... (جلد دوم) ہے اس میں حضرت شیخ المشائخ مولانا پیر فتح محمد بھوروی رحمۃ اللہ علیہ کے خطبات ہیں۔ پندرہ خطبات پر مشتمل یہ کتاب، طلبہ علوم اسلامیہ کے لئے اور ائمہ و خطباء کے لئے بے حد مفید ہے کہ علمی استفادہ کے علاوہ اس سے تصوف کے موضوع پر تقاریر کی جاسکتی ہیں..... زیر نظر کتاب فارسی میں لکھی گئی تھی پھر صاحبزادہ محمد ضیاء اللہ بھوروی صاحب کی کوششوں سے اسے اردو کے قالب میں ڈھالا گیا اور جلد اول و دوم شائع کی گئیں۔ نقشبندی سلسلہ کی اس خانقاہ سے درس و تدریس، وعظ و تذکر، اور تصنیف و تالیف کا جو سلسلہ بزرگوں نے شروع کیا تھا حضرت صاحبزادہ محمد ضیاء اللہ بھوروی

صاحب اسے زندہ رکھے ہوئے ہیں۔ اللہ رب العزت انہیں مزید کامیابیوں سے سرفراز فرمائے (آمین)

ایک اور کتاب ہمیں ٹیہ شریف ترگ شریف سے صاحبزادہ بشیر احمد صاحب کی مرتب کردہ ملی ہے اور یہ ہے..... وظائف چشت اہل بہشت..... ۷۸ صفحات کی یہ کتاب صرف ۳۹ روپے میں ناظم مدرسہ زینت الاسلام ٹیہ شریف ترگ ضلع میانوالی سے مل سکتی ہے۔ اسی خانقاہ سے ایک اور کتاب شائع ہوئی ہے اور وہ ہے..... نجم الہدیٰ فی مسئلہ حیاة المصطفیٰ..... جو حضرت پیر خواجہ محمد زین الدین چشتی نظامی رحمۃ اللہ علیہ کی تصنیف لطیف ہے۔ ۱۴۰ سے زائد صفحات پر مشتمل یہ کتاب بھی ناظم مدرسہ زینت الاسلام ٹیہ شریف ترگ ضلع میانوالی سے طلب کی جاسکتی ہے۔

احکام الموتی (قبل الدفن وبعده الدفن مع حیلہ اسقاط) کے نام سے ایک کتاب جناب علامہ قاری محمد سعید صاحب نے مرتب کی ہے، جس میں موت کے بعد کے احکام پر سیر حاصل گفتگو کی گئی ہے۔ مرگ کے موقع پر دیکھنے میں آنے والے بعض رسوم ورواجات پر بھی کتاب میں کلام کی گئی ہے..... اور اصلاح کی کوشش پیش نظر رہی ہے۔

قاری محمد سعید صاحب ٹیہ شریف ترگ شریف کے مدرسہ میں استاذ کی حیثیت سے خدمات انجام دے رہے ہیں، آپ نے یہ کتاب امہات الکتب کے حوالہ جات کے ساتھ لکھی ہے۔ اور اسے دارالعلوم چشتیہ نظامیہ ٹیہ شریف ترگ شریف نے شائع کیا ہے۔ ۹۰ صفحات کی اس کتاب کا ہدیہ ۵۰ روپے درج ہے۔

صاحبزادہ بشیر احمد صاحب خانقاہی نظام میں رہتے ہوئے تصنیف و تالیف سے خصوصی دلچسپی رکھتے ہیں آپ نے ماہ صیام کے مسائل پر مشتمل ایک کتاب..... شہر المواساة..... کے نام سے مرتب فرمائی ہے جو ۶۳ صفحات پر مشتمل ہے۔ اور گنبد خضرا کی شبیہ مبارک سے مزین سرورق کے ساتھ شائع ہوئی ہے۔ سرورق صاحبزادہ حافظ ڈاکٹر امین الدین صاحب کا تیار کردہ ہے۔ کتاب کا ہدیہ صرف ۲۴ روپے درج ہے، اور یہ بھی ناظم مدرسہ زینت الاسلام ٹیہ شریف ترگ تحصیل عیسیٰ خیل ضلع میانوالی سے حاصل کی جاسکتی ہے۔

ایک اور تحفہ جناب مولانا ڈاکٹر عطاء المصطفیٰ مظہری صاحب کی طرف سے ہمیں میانوالی کے دورہ کے موقع پر عنایت ہوا، اور یہ ہے..... افکار الصدرین..... (یعنی حضرت امام قشیری رحمۃ اللہ

علیہ اور امام شہاب الدین سہروردی رحمۃ اللہ علیہ کے صوفیانہ نظریات کا تقابلی جائزہ (۲۳۲ صفحات کی یہ کتاب اپنے نام ہی سے ظاہر ہے کہ اس میں کس قسم کے مباحث ہیں، فاضل نوجوان مولانا عطاء المصطفیٰ صاحب نے بڑی عرق ریزی سے تحقیق کے بعد یہ کتاب مرتب کی ہے۔ اور اسے کتاب محل (دربار مارکیٹ لاہور) نے شائع کیا ہے اور وہیں سے یہ دستیاب بھی ہے۔

ایک اور کتاب..... التحفہ الروحانیۃ فی الشجرۃ المظہریۃ..... بھی مولانا عطاء المصطفیٰ صاحب نے مرتب کی ہے اور اسے چار ابواب پر تقسیم کیا ہے (۱) زہد و تصوف کے بنیادی نکات (۲) شجرہ قادریہ، نقشبندیہ، چشتیہ، (۳) باب سوم اسباق سلسلہ قادریہ و ختم خواجگان۔ (۴) مشائخ قادریہ نقشبندیہ اور چشتیہ کے احوال۔ ۱۲۰ صفحات کی یہ کتاب درگاہ مظہریہ پتلاں ضلع میانوالی سے شائع ہوئی ہے اور وہیں سے طلب کی جاسکتی ہے۔

گزشتہ ماہ وادی نیلم آزاد کشمیر کی سیر کے دوران علامہ محمد تمیم بشیر اویسی صاحب سے سر راہ ملاقات ہوگئی، آپ نے اس موقع پر ایک کتاب تحفۃ عنایت کی جو مقالات اویسیہ کے نام سے موسوم ہے۔ کتاب آپ کے علمی، ادبی، تحقیقی اور روحانی مضامین کا مجموعہ ہے۔ اس کے بعض عنوانات حسب ذیل ہیں:

کلمہ طیبہ کی عظمتیں، ذکر اللہ، سکون قلب کا ذریعہ، فرائض نماز اور روحانی فوائد، سجدہ جسے تو گراں سمجھتا ہے، نماز میں صف بندی کی فضیلت، روزہ تزکیہ نفس کا ذریعہ، نظام زکوٰۃ و عشر کی افادیت و اہمیت، حج کے احکام و مسائل، درود شریف ذریعہ سعادت دارین، وغیرہ۔

کتاب ۳۰۰ صفحات پر مشتمل ہے اور خوبصورت پرنگہائے تمام شائع ہوئی ہے۔ قیمت درج نہیں ملنے کا پتہ مرکز اویسیاں جامعہ اویسیہ کنز الایمان، محلہ رسول نگر ناروال۔

ایک اور تحفہ ہمیں عربی کی ایک کتاب..... مختصر القواعد العربیۃ..... (مختصر عربی گرامر) کا موصول ہوا ہے جو پروفیسر ڈاکٹر مظہر معین صاحب کی مرتب کردہ ہے۔ اس میں ڈاکٹر صاحب نے آسان زبان میں عربی کے قواعد کو واضح کرنے کی کوشش کی ہے۔ ۱۲۰ صفحات کی یہ کتاب صرف سو روپے میں آزاد بک ڈپو اردو بازار لاہور سے دستیاب ہے۔

مجلس شرعی کی جانب سے دو کتابوں کا تحفہ آیا ہے، ایک تو..... اندا و سود..... (کے حوالہ سے وفاقی شرعی عدالت کی طرف سے اٹھائے گئے چودہ سوالات کے مفصل جوابات)

جیسا کہ اس کے نام سے ظاہر ہے یہ ایک ایسی کاوش ہے جو عصری تقاضہ پورا کرنے اور شریعت اسلامیہ کے موقف کو عدالتی نظام کے روبرو پیش کرنے اور سود کے حوالہ سے عدالت کو گمراہ ہونے سے بچانے کے مقصد کے پیش نظر کی گئی ہے۔ اس کے روح رواں حضرت علامہ محمد خلیل الرحمن قادری صاحب (لاہور) ہیں۔ ملی مجلس شرعی کے یہ جوابات وفاقی شرعی عدالت کو بھجوائے جاسکے ہیں۔ اور انہیں افادہ عامہ کی خاطر کتابتی صورت میں شائع کر دیا گیا ہے۔ ائمہ و خطباء، دینی مدارس کے طلبہ اور علماء کرام کے لئے ان جوابات کا مطالعہ عدالت کے زیر سماعت سود کے کیس کو سمجھنے کے لئے نہایت ضروری ہے۔ سو سے زائد صفحات پر مشتمل یہ کتاب ملی مجلس شرعی کے کمپ آفس ۱۸۰ پاک بلاک، اقبال ٹاؤن لاہور سے طلب کی جاسکتی ہے۔

دوسری کتاب..... نفاذ شریعت..... (کے حوالہ سے تمام مکاتب فکر کے جید علماء کرام کے متفقہ پندرہ نکات) ہے۔ اس رسالہ میں اسلامی ریاست اور آئین کے بارے میں اکتیس ممتاز علماء کرام کے بائیس متفقہ نکات کے علاوہ..... اتحاد بین المسلمین کے حوالہ سے تمام مکاتب فکر کے جید علماء کرام کے متفقہ اٹھارہ نکات بھی شامل ہیں۔

یہ رسالہ ایک دستاویز کی حیثیت رکھتا ہے اور کبھی بھی مذکورہ بالا عنوانات پر رہنما حوالہ کا کام دے سکتا ہے۔ رسالہ حاصل کرنے کے لئے ملی مجلس شرعی کے کمپ آفس ۱۸۰ پاک بلاک، اقبال ٹاؤن لاہور سے رابطہ کیا جاسکتا ہے ان کا فون نمبر ہے 0300-4354673

ایک اور تحفہ علامہ محمد نعیم جاوید نوری صاحب کا ایک رسالہ ہے، جس میں بارگاہ نبوی میں حاضری کے آداب درج ہیں۔ اور امام مالک رحمۃ اللہ علیہ سے منقول ایک حکایت کے بارے میں ایک اہم تحقیق مفتی محمد خان قادری صاحب کی شامل ہے، جس سے یہ معلوم ہوتا ہے کہ حضرت امام مالک رحمۃ اللہ علیہ نے مشہور عباسی خلیفہ ابو جعفر منصور کو تلقین کی تھی کہ وہ بارگاہ نبوی میں حاضری کے وقت مواجہہ شریف کی طرف منہ کر کے دعا مانگے کہ ادب کا تقاضا یہی ہے۔

یہ رسالہ ہمارے استاذ گرام حضرت علامہ سید محمد علوی مالکی رحمۃ اللہ علیہ نے عربی زبان میں مرتب فرمایا تھا جس کا خوبصورت اردو ترجمہ مفتی محمد خان قادری صاحب نے فرمایا ہے۔ اور اسے علامہ محمد نعیم جاوید نوری صاحب نے شائع کیا ہے، رسالہ پندرہ روپے کے ڈاک ٹکٹ بھیج کر جامع مسجد حنفیہ فیضان رسول شام نگر چو برجی لاہور کے پتہ سے طلب کیا جاسکتا ہے۔